

“ మధురమైన పిల్లలారా - మీ భ్రాహ్మణ జీవితము దేవతల జీవితము కంటే శ్రేష్ఠమైనది.

ఎందుకంటే ఈ సమయములో మీకు మూడు లోకాల గురించి, మూడు కాలాల

గురించి తెలుసు. మీలిప్పుడు ఈశ్వరీయ సంతానము ”

ప్రశ్న:- పిల్లలైన మీరు ఇప్పుడు ఏ ఉన్నతమైన ఎత్తుకు(స్థితికి) ఎదుగుతారు?

సమా:- మనుష్యుల నుండి దేవతలుగా అవ్వడం ఎత్తైన ఎత్తుకు ఎదగడం. అచ్చటికి మీరు ఇప్పుడు ఎక్కిపోతున్నారు. పైకి ఎక్కిపోతే ప్రేమ రసమును చవి చూస్తారు. (చడతో చాకే వైకుంఠ రస్, గిరేతో చక్రీనా చూర్),..... అని కూడా అంటారు. ఇది చాలా దీర్ఘమైన, ఉన్నతమైన గమ్యము. కానీ ఆశ్చర్యమేమంటే ఒక్క సెకెండులో ఎక్కిపోతారు. దిగేందుకు చాలా సమయము పడుతుంది.

ప్రశ్న:- పాప భాండము పగులుతూనే జయ జయ ధ్వనులు జరుగుతాయి, దీని గుర్తును భక్తి మార్గములో ఎలా చూపుతారు ?

సమా:- కుండ నుండి సీత జన్మించినట్లు చూపుతారు,..... అనగా పాప భాండము నుండి పగిలినప్పుడు సీత, రాధల జన్మ జరుగుతుంది.

పాట:- ఈ పాప ప్రపంచము నుండి,..... (ఆస్ పాప్ కీ దునియా సే,.....)

ఓంశాంతి. మధురాతి మధురమైన పిల్లలు భక్తి మార్గములోని పాటను విన్నారు. ఈ పాత ప్రపంచము నుండి పావన ప్రపంచములోకి, అశాంతి ప్రపంచము నుండి శాంతి ప్రపంచములోకి తీసుకెళ్ళమని పిలుస్తారు. ఒకప్పుడు ఏదో ఒక మరో ప్రపంచముండేదని అచ్చట శాంతి-సుఖాలుండేవని ఇప్పుడు మీ బుద్ధిలో ఉంది. మహారాజ-మహారాణి అయిన లక్ష్మీనారాయణుల రాజ్యముండేది. వారి చిత్రాలు ఇప్పటికీ ఇక్కడ ఉన్నాయి. మనుష్యులు చదివే చరిత్ర-భూగోళము కేవలం పాతిక ప్రపంచానివే. అర్ధకల్పానిది కూడా లేదు. సత్య-త్రేతా యుగాల గురించి వారికి అసలే తెలియదు. కనులు మూసుకుపోయి ఉన్నాయి. ఒంటి కన్నువారిగా ఉన్నారు. ప్రపంచ చరిత్ర-భూగోళాల గురించి ఎవ్వరికీ తెలియదు. ఈ ప్రపంచము ఎంత పెద్దది! నూతన ప్రపంచము ఎప్పుడు ప్రారంభమయ్యింది, ఎప్పుడు పాతదిగా అయిపోతుంది, పాతది మళ్ళీ ఎప్పుడు క్రొత్తదిగా అవుతుంది? మొదలైన విషయాలు పిల్లలైన మీరు ఇప్పుడే తెలుసుకున్నారు. అది తప్పకుండా తయారౌతుంది కదా. బంగారు, వెండి, రాగి, ఇనుములోనికి తప్పక రావాల్సిందే. కలియుగము తర్వాత సత్యయుగము మళ్ళీ తప్పకుండా వస్తుంది. సంగమ యుగములో స్థాపన చేయువారు వస్తారు. ఇది అర్థం చేయించేందుకు చాలా మంచి యుక్తులున్నాయి. కలియుగాన్ని సత్యయుగముగా చేయువారు తండ్రి ఒక్కరు మాత్రమే. ఇంత సులభమైన విషయాలు కూడా ఎవరి బుద్ధిలోకి రావు. ఎందుకంటే బుద్ధికి మాయ తాళము వేయబడి ఉంది. పరమపిత పరమాత్ముని మహిమ గాయనము కూడా చేయబడుతుంది - ఓ పరమపిత పరమాత్మా! మీరు బుద్ధివంతులకు బుద్ధివంతులు, బుద్ధిహీనులకు బుద్ధినివ్వండి. తండ్రి తప్ప మిగిలిన వారందరూ ఆసురీ మతమునిచ్చేవారు. శ్రేష్ఠ మతమునిచ్చేవారు తండ్రి ఒక్కరు మాత్రమే. మనుష్యులు మహిమను గానము చేస్తారు కానీ వారికి అర్థము కించము కూడా తెలియదు.

పిల్లలైన మీకిప్పుడు మూడు లోకాల జ్ఞానముంది. కేవలం ఈ ప్రపంచ జ్ఞానమే కాదు అంతకంటే ఎక్కువనే మీకు తెలుసు. మూలవతనము, సూక్ష్మ వతనము, స్థూల వతనము - ఈ మూడు లోకాల జ్ఞానము మీ బుద్ధిలో ఉంది. ఎవరైతే మంచి రీతిగా చదువుకుంటారో, వారి బుద్ధిలో ఉంది. మీరు పాఠశాలలో చదువుతున్నారు కావున చదువు పూర్తిగా బుద్ధిలో ఉండాలి. మూడు కాలాల జ్ఞానము మీ బుద్ధిలో ఉంది. మీరు త్రికాలదర్శులుగా అవుతారు. మిమ్ములను త్రిలోకనాథులని అనరు. త్రిలోకనాథులుగా ఎవ్వరూ అవ్వరు. త్రికాలదర్శి అను పదము ఆక్కురేట్గా (సరిగ్గా) ఉంది. మూడు లోకాలు, మూడు కాలాల గురించి మీకు తెలుసు. మనము మొదట మూలవతనములో ఉండేవారము. ఆత్మలైన మనము అచ్చట నివసించేవారము. ఈ జ్ఞానము ఇతరులెవ్వరి బుద్ధిలోనూ లేదు. పరమపిత పరమాత్మ త్రికాలదర్శులని మీకు తెలుసు. ఆదిమధ్యాంతాలు మూడు కాలాల గురించి మరియు మూడు లోకాల గురించి వారికి తెలుసు. లక్ష్మీనారాయణులను వైకుంఠనాథులని అనవచ్చు. కానీ త్రిలోకీనాథులని అనరు. వారు స్వర్గము లేక హవేన్కు అధికారులు. తండ్రిని స్వర్గానికి యజమానులని అనరు. ఇది కూడా అర్థము చేసుకునే విషయము. పరమాత్ముని వంటి మనుష్యులు ఇతరులెవ్వరూ లేరు. పరమాత్మ సర్వజ్ఞులు. జ్ఞానసాగరులని కూడా అంటారు. కానీ అర్థము తెలియదు. సర్వజ్ఞుడు(అన్నీ తెలిసినవాడు) అనగా అందరి మనస్సులు తెలిసినవారని భావిస్తారు సర్వవ్యాపి అని పరమాత్మను గ్లాని చేశారు.

ఇప్పుడు మీరు ఈశ్వరీయ వంశావళివారు. తర్వాత దైవీ వంశావళివారుగా అవుతారు. ఈశ్వరుడు పెద్దవారా? లేక సత్యయుగ దేవతలు పెద్దవారా? ఆ దేవతల కంటే సూక్ష్మ వతనవాసులైన దేవతలు పెద్దవారు. సూక్ష్మ వతనవాసులైన బ్రహ్మను పెద్దవారు అని అంటారు కదా. వారు అవ్యక్తముగా ఉన్నారు. కానీ వీరు(ఈ బ్రహ్మ) వ్యక్తములో ఉన్నారు. వీరు పవిత్ర ఫలస్తాగా(సూక్ష్మ దేవతగా) అయినప్పుడు ఆ మహిమ ఉంటుంది. బ్రాహ్మణులకు ఇప్పుడే అలంకారములిస్తే ఆ అస్త్రశస్త్రాలు వారికి శోభించవు. కావున విష్ణువుకు స్వదర్శన చక్రాన్ని చూపుతారు. శంఖము, చక్రము, గద, పద్మము. వీటి అర్థము కూడా మీరు తెలుసుకున్నారు. సత్యయుగములో లక్ష్మీనారాయణులకు అస్త్రశస్త్రములు ఉండవు. ఇది ఇప్పటి విషయము మాత్రమే. వాస్తవములో ఇవి జ్ఞాన శస్త్రాలు స్థూలమైన ఆయుధాల విషయమే లేదు. శాస్త్రాలలో అయితే స్థూల ఆయుధాలు మొదలైనవి చూపుతారు. పాండవ, కౌరవ సైన్యాన్ని చూపించారు. కానీ అందులో స్త్రీలను చూపలేదు. పాండవ సైన్యములో పురుషులను చూపుతారు. కానీ శక్తి సైన్యము ఎక్కడకు పోయింది? ఈ సైన్యము గుప్తమైనది. ఈ శివశక్తులు ఎచ్చటకు వెళ్లారో ఎవ్వరికీ తెలియదు. వీరి వృత్తాంతము కొద్దిగా కూడా చూపించరు. శక్తులు ఎలా యుద్ధము చేశారు! సైన్యాన్ని చూపుతారు కదా! ఎవ్వరికీ అర్థము కాదు. ఎవరు ఏమి చెప్తే దానిని అలాగే వ్రాసేశారు. యదార్థ రీతిలో ఇప్పుడు మీకు మాత్రమే తెలుసు. మనమందరమూ పాత్రధారులము. ప్రతి ఒక్క ఆత్మకు తన పాత్ర లభించి ఉంది. క్రియేటర్, డైరెక్టర్, ముఖ్య యాక్టర్ అయిన బాబా ద్వారా డ్రామా రహస్యమంతా మీరు తెలుసుకున్నారు. ఈ డ్రామాలో 4 భాగాలు అనగా 4 యుగాలు ఉన్నాయి. ఒక్కొక్క భాగాన్ని ఒక్కొక్క ఎపిక్(యుగము) అని అంటారు. వాస్తవానికి 5 యుగాలు. 5 వది ఈ కళ్యాణకాలి యుగము - సత్య-త్రేతాల సంగమమును కళ్యాణకాలి అని అనరు. ఎందుకంటే అది క్రిందకు దిగే సమయము. సత్యోప్రధానము, సత్యో, రజో, తమో వీటిని మెటికలు అని (సీఢీ-మెట్లు)

అంటారు అనగా మెట్లు దిగే తీరాలి. జ్ఞానములో మీరు ఒక్కసారి మాత్రమే గ్యాలప్ చేస్తారు. మళ్ళీ పైకి ఎక్కిపోయిన మెట్లను క్రిందికి దిగుతూనే పోతారు. మెట్లు దిగడం చాలా సులభము, ఎక్కడం చాలా కష్టము. మీరు చాలా శ్రమ చేస్తారు. మనుష్యుల నుండి దేవతలుగా తయారవ్వడం ఉన్నతమైన గమ్యము కదా. పైకి ఎక్కితే ప్రేమ రసమును చవి చూస్తారని అంటారు కదా. ఇప్పుడు మనము పైకి ఎక్కుతున్నామని మీకు తెలుసు. మళ్ళీ క్రింద పడితే ఒక్కసారిగా చూర్ణము చూర్ణముగా అయిపోతారు. ఎంత సమయము పడ్తుంది? ఇది చాలా పొడవైన ఉన్నతమైన గమ్యము. ఇప్పుడు పైకి ఎక్కుతున్నామని మళ్ళీ క్రిందకు దిగుతామని మీకు తెలుసు. పైకి ఎక్కేందుకు ఒక్క సెకెండు మాత్రమే పడ్తుంది. చివరిలో వచ్చేవారు సెకెండులో పైకి ఎక్కగలరు. అబలలు, మాతల పై ఎన్నో అత్యాచారాలు జరుగుతాయి. బాబా అపవిత్రము కాకుండా రక్షించమని కన్యలు పిలుస్తారు, ఆక్రందనలు చేస్తారు. అనేక మంది కన్యలున్నారు. అబలల పై చాలా అత్యాచారాలు జరుగుతాయి. వారిని కొట్టినప్పుడు వారి పాప భాండము నిండిపోతుంది. నిండిన తర్వాత పగిలిపోతుంది. కుండలో నుండి సీత జన్మించినట్లు చూపిస్తారు కదా. ఇప్పుడు సత్య-సత్య సీతలైన మీరు జన్మిస్తూ ఉన్నారు. రాధ కూడా జన్మించింది. సీత కూడా జన్మించింది. రఘుపతి రాఘవ రాజారామ అని వ్రాయడంలో సీత పేరు కూడా వేసేశారు. జగదంబ-జగత్పితలే మళ్ళీ రాజ రాజేశ్వరుడు, రాజరాజేశ్వరిగా అవుతారు. వీరే లక్ష్మీ నారాయణులుగా ఉండేవారు. మళ్ళీ చివరిలో ఏమౌతారో చూడండి. సత్యయుగములో 33 కోట్ల మనుష్యులు ఉండరు. అచ్చట చాలా కొంతమంది మాత్రమే ఉంటారు. తర్వాత వృద్ధి చెందుతూ పోతారు. దైవ సంప్రదాయము వారే పునర్జన్మలు తీసుకుంటూ తీసుకుంటూ మళ్ళీ అసురీ సంప్రదాయము వారిగా అవుతారు. ఇప్పుడు అసురీ సంప్రదాయాన్ని మళ్ళీ దైవ సంప్రదాయముగా చేస్తున్నారు. కల్ల-కల్లము తయారు చేస్తారు. జ్ఞానమంతా మీ బుద్ధిలోకి వచ్చేసింది. మీరే త్రికాలదర్శులుగా అవుతారు. మీకు 3 లోకాల జ్ఞానము కూడా లభించింది. పూజ్య వైకుంఠనాథుడుగా ఉన్న మేము ఇప్పుడు నరకములో పూజారీనాథులుగా అయ్యామని మీరంటారు. హమ్ నో కు యధార్థమైన అర్థము తెలియని కారణంగా అత్తలనే పరమాత్మ అని అంటారు. ఎంత వ్యత్యాసము చేసేశారు! ఈ ప్రపంచ చరిత్ర-భూగోళాలు ఇప్పుడు మీకు అర్థం చేయించబడ్డాయి. ఈ అనంతమైన చక్రాన్ని కూడా మీరు తెలుసుకున్నారు. 3 లోకాలను, 3 కాలాలను కూడా మీరు తెలుసుకున్నారు.

ఈ గుప్తమైన విషయాలను తండ్రి చదివిస్తున్నారు. గీతలో ఇటువంటి విషయాలు లేవని ఎవ్వరికీ తెలియదు. ఎవరి వద్ద ఈ జ్ఞానముంటుందో, వారే నేర్పించగలరు. మళ్ళీ తమ పాత్రను అదే సమయములో పునరావృత్తము చేస్తారు. ఏసుక్రీస్తు తన సమయములో తన పాత్ర రిపీట్ చేస్తాడు. మనము సూర్య వంశీయులు, చంద్ర వంశీయులు, వైశ్య శూద్ర వంశీయులుగా అవుతామని మీకు తెలుసు. చక్రము తిరుగుతూనే ఉంటుంది. ఇస్లామ్ వంశీయులు, బౌద్ధ మతము వారు మళ్ళీ తమ పాత్రను రిపీట్ చేస్తారు. ఒకే దేవీ దేవతా ధర్మమున్నప్పుడు ఇతర ధర్మములేవీ ఉండవు. ప్రపంచమైతే ఒక్కటే. తండ్రి ఇప్పుడు మనకు సృష్టికర్తను గురించి, సృష్టిని గురించి పూర్తి రహస్యమంతా అర్థం చేయించారు. ప్రతి ఒక్క మనిషీ ఒక పరిమిత(హద్దు) బ్రహ్మ. పిల్లలను సృష్టిస్తాడు. తర్వాత వారిని పోషిస్తారు. రచనకు(సృష్టికి) వారసత్వము రచయిత అయిన తండ్రి ద్వారా లభిస్తుంది. నోదరుడు, నోదరునికి వారసత్వమిస్తారని ఎప్పుడైనా విన్నారా? ఒకరేమో హద్దు తండ్రి. వీరిని గురించి అందరికీ

తెలుసునని పిల్లలు అర్థము చేసుకున్నారు. హద్దు తండ్రి నుండి హద్దు వారసత్వము లభిస్తుంది. లౌకిక టీచరు చదివిస్తాడు. చదివించడం ద్వారా ఎవ్వరూ సృష్టి అంతటకీ అభివృద్ధిగా అవ్వలేరు. ఇవి బేహద్ విషయాలు. హద్దులోని వారందరూ బేహద్ తండ్రిని స్తుతి చేస్తారు. అందరూ వారిని బాబా, శివబాబా అని పిలుస్తారు. క్రియేటర్ను బాబా అని అంటారు కదా. కేవలం బాబా అంటే అది తేలికైన పేరు. అందువలన శివబాబా అని అంటారు. వారు నిరాకారులు. శివబాబాతో మీకు ఏమి సంబంధము అని అడుగుతారు. శివబాబా! మా జోలె నింపమని అంటారు కదా. బాబాకు శివుడు అనే పేరు చాలా ఖచ్చితమైనది(ఆక్కురేట్). శంకరుని చిత్రము వేరుగా ఉంటుంది. శివుడు శంకరులను కలిపి శివశంకరులని అనడం చాలా పెద్ద తప్పు. అత్యంత ఉన్నతమైన తండ్రిని మల్లిపోయారు. చిత్రాలు చాలా బాగున్నాయి. బ్రహ్మ ద్వారా ఇప్పుడు స్థాపన జరుగుతూ ఉంది. జ్ఞానము కూడా ఇప్పుడే లభిస్తుంది. మీరు ఈ సమయములోనే బ్రాహ్మణులుగా అయ్యారు. బ్రాహ్మణులు ఎక్కడ నుండి వచ్చారు? వారిని దత్తత తీసుకుంటాను. బ్రహ్మను కూడా దత్తత తీసుకున్నాను. బ్రహ్మ ద్వారా బ్రాహ్మణులు జన్మించారు. ఇప్పుడు మనం ప్రజాపిత బి.కె.లమని మీకు తెలుసు. ప్రజాపిత అనే పదమును తప్పక చేర్చాలి. కేవలం బ్రహ్మ అని అంటే బ్రహ్మ పేరు చాలామందికి ఉంది. ప్రజాపిత బ్రహ్మ అనే పేరు ఎవ్వరికీ ఉండదు. ఇతడు మనుష్యుడు కదా. రుద్ర శివబాబా ఈ జ్ఞాన యజ్ఞాన్ని రచించారు. బ్రాహ్మణులు తప్పకుండా కావాలి. బ్రాహ్మణులు ఎలా జన్మిస్తారో మీకు తెలుసు. యజ్ఞము బ్రాహ్మణుల ద్వారా రచింపబడ్డంది. బ్రాహ్మణులైన మీరు మళ్ళీ దేవతలుగా అవ్వాలి. మళ్ళీ ఈ సృష్టిలోకి రావాలి. తర్వాత వీరందరూ ఎక్కడకెక్కారు? ఈ రుద్రజ్ఞాన యజ్ఞములో అందరూ స్వాహా అయిపోతారు. ఈ రుద్ర జ్ఞాన యజ్ఞములో పాత ప్రపంచము ఆహుతి అయిపోతుంది. ఈ రుద్రజ్ఞాన యజ్ఞము ద్వారానే వినాశజ్వాల వెలువడింది. శంకరుని ద్వారా వినాశనమని గాయనము చేయబడింది. లక్షణాలు కూడా ఖచ్చితంగా చూస్తారు. ఇది సరిగ్గా అదే సమయము. యూరప్ వాసులను యాదవులు, కౌరవులు, పాండవులు అని గాయనము చేయబడింది. భారతవాసులు తమ ధర్మాన్ని కూడా మల్లిపోయారు. చిత్రాలు కూడా ఉన్నాయి. కానీ ఎవ్వరికీ తెలియదు. దేవ దేవతల రాజ్యముండేది. కానీ వారికి ఈ రాజ్యము ఎవరిచ్చారు? దేవీ దేవతా ధర్మము ఎలా స్థాపించబడింది? ఇది అసలు తెలియనే తెలియదు. ధర్మ స్థాపన చేసినవారే అర్థం చేయిస్తారు. ఇతరులెవ్వరూ ప్రపంచ చరిత్ర-భూగోళాలను అర్థం చేయించలేరు. మూడు లోకాల జ్ఞానమును ఎవ్వరూ ఇవ్వలేరు. అందరి పాత్రను మీరు అర్థము చేసుకున్నారు. మీరందరూ మళ్ళీ తమ సమయానికి పాత్ర చేసేందుకు వస్తారు. పోను పోను మీ మహిమ కూడా వృద్ధి చెందుతూ ఉంటుంది. వృద్ధి త్వరగా జరుగుతుంది. అందువలన చాలా పెద్ద భవనాలు నిర్మించవలసి వస్తుంది. డ్రామాలో పాత్ర ఉంది. ఎంతమంది పిల్లలు వస్తారో మీకు తెలుస్తుంది. వృద్ధి పొందుతూనే ఉంటారు. శిక్షణ తీసుకునేందుకు వస్తారు. పోతే ఊరికే తిరిగేందుకు కూడా చాలామంది వస్తారు. ఎవరైనా ఎడ్మిటేషన్(విద్యామంత్రి) మినిస్టరు మొదలైనవారు వస్తే వారికి కూడా ఈ జ్ఞానాన్ని అర్థం చేయించాలి. మనది ప్రపంచ చరిత్ర-భూగోళము. కల్పచక్రము పూర్తిగా ఎవ్వరికీ తెలియదు. ఇప్పుడు మీరు జ్ఞాన సాగరుని ద్వారా మాస్టర్ జ్ఞాన సాగరులుగా అయ్యారు. మంచిది.

మధురాతి మధురమైన అపురూపమైన పెల్లలకు మాత - పిత, బాపదాదాల ప్రేయస్కతులు మరియు గుడ్డమార్చింగ్ ఆత్మిక పెల్లలకు ఆత్మిక తండ్రినమస్తే.
ధారణ కోరకు ముఖ్య సారము :-

1. అనంతమైన చరిత్ర - భూగోళాలను చదవాలి, చదివించాలి. అన్ని అలంకారాలను ధారణ చేసేందుకు పవిత్రమైన ఫలిస్తాలుగా(సూక్ష్మ దేవతలుగా) అవ్వాలి.
2. బుద్ధివంతులకు బుద్ధివంతుడైనవారు ఒక్క తండ్రి మాత్రమే. వారి శ్రీమతమును అనుసరిస్తూ బుద్ధివంతులుగా అవ్వాలి. ఈ బ్రాహ్మణ జీవితము చాలా అమూల్యమైనది. ఈ నపాలో ఉండాలి.

వరదానము:- “ “పాస్” అను శబ్దాన్ని స్మృతిలో ఉంచుకానుట ద్వారా ఏ పేపర్లలోనైనా (పరీక్షలో అయినా) ఫుల్ పాస్ అయ్యే పాస్ విత్ ఆనర్ భవ ”

ఏ పరీక్షలోనైనా ఫుల్ పాస్ అయ్యేందుకు ఆ పేపర్ లోని ప్రశ్నల గురించిన విస్తారములోకి వెళ్లకండి - ఇది ఎందుకు వచ్చింది? ఎలా వచ్చింది? ఎవరు చేశారు? అని ఆలోచించకండి. దానికి బదులు పాస్ అయ్యేందుకు ఆలోచించి పేపర్ ను పేపర్ గా(పరీక్షగా) భావించి పాస్ చేయండి. కేవలం ఒక్క పాస్ అనే శబ్దము స్మృతిలో ఉంచుకోండి - “ నేను పాస్(ఉత్తీర్ణులవ్వాలి) అవ్వాలి, పాస్ చేయాలి(దాటుకోవాలి), తండ్రి సమీపంగా(పాస్) ఉండాలి” అని గుర్తుంచుకుంటే పాస్ విత్ ఆనర్ గా పొందవచ్చు.

స్లోగన్:- “ స్వయాన్ని ఏరమాత్మ ప్రేమ పై బలి చేయువారే సఫలతామూర్తులుగా అవుతారు ”